

د ارواښاد کاکا محمد هاشم زماني په یاد

ستا له لاسه مهار ولويد شوخ کاروان دې چاته پرېښود
مشکل کار د کړو لارو د څاروان دې چاته پرېښود
د قلم توره دې کېښوه لا خو اوږد منزل پروت دی
د افغان د زور کمیس څیرې گربوان دې چاته پرېښود
تا خو نوې بله کړې مړه ډیوه وه د پوهنې
بل فانوس د نوو هیلو د عرفان چاته پرېښود
همدا ته وې مصورد گربوانو نو په هر حال کې
دا چې ډک دی له ناخوالو دا افغان دې چاته پرېښود
د وطن د لیلیا زلفې گلان غواړي ستا د فکر
ای مجنونه! ای مالیاره! شار بیابان دې چاته پرېښود
تا خو ویل که ژوند باقی وو ځم به بیا په زړو لارو
چې پلاسه تا وو گران له ځانه هغه گران دې چاته پرېښود
په فراق کې دې ای مشره! ډېرې خونې شوې غمجنې
دا چې ولمپید په اوبنکو دا کنعان دې چاته پرېښود
څوک به ونغاړي بیا مته په ډگر کې د ناخوالو
دا د وخت د گوزارونو په لوان دې چاته پرېښود
همرازه شته ستا په راز او راز له هر چا سره نه شي
چې همراز وو د رازونو - دل و جان دې چاته پرېښود



ته استاد وې د يووالي ته مثال د محبت وې
خوک به درس د ثبات را کړي دبستان دې چاته پرېښود
ستا د دواړو سترگو تور وې پرگنې د افغانانو
په وحدت د اولسونو اطمینان دې چاته پرېښود
خدايزده بيا کله ژر پيدا شي ثاني ستا د ژور فکر
د رنگين جهان خاونده خپل جهان دې چاته پرېښود
خاموشی فضا نیولی انگازې دې د غږ نه شته
پاروونکی د جذبو - سرشار بیان دې چاته پرېښود
د وخت شاه او گدا هم ځي په دې لار چې ته پرې لارې
خو چې تېر دې کړشکنجو کې هادوران دې چاته پرېښود
نسکور جام د زماني به بيا دک نه شي ای متينه!
خوک به غږ را باندې وکړي وکیل جان دې چاته پرېښود

جون، ۱۱، ۲۰۰۵، منتیکا، کلیفورنیا



www.ZamaniFamily.org
www.ZamaniFamily.com



Info@zamaniFamily.org



[You Tube Channel](#)